



(ஒன்பதாவது பாராளுமன்றம் - முதலாவது கூட்டத்தொடர்)

இல. 58.]

## பாராளுமன்றம்

### ஒழுங்குப் பத்திரம்

2021 மார்ச் 09, செவ்வாய்க்கிழமை, மு.ப. 10.00 மணிக்கு

### வாய்மூல விடைக்கான வினாக்கள்

1.

44/2020

கௌரவ ஹேஷா விதானகே,— கமத்தொழில் அமைச்சரைக் கேட்பதற்கு,— (1)

- (அ) (i) கமத்தொழில் அமைச்சரின் கீழ் ஹதபிம் அதிகாரசபை எனும் பெயரில் செயற்படும் நிறுவனமொன்று உள்ளதா என்பதையும்;
- (ii) ஆமெனில் அந்நிறுவனத்தின் பிரதான பணிகள் யாவை என்பதையும்;
- (iii) அந் நிறுவனத்தின் தலைமை அலுவலகம் இயங்கும் கட்டிடத்தின் பெயர் மற்றும் முகவரி யாதென்பதையும்;
- (iv) அக்கட்டிடத்திற்காக மாதாந்தம் மற்றும் வருடாந்தம் செலுத்தப்படும் வாடகை எவ்வளவென்பதையும்;
- (v) கமத்தொழில் அமைச்சு இயங்கும் கட்டிடத்திலேயே இந் நிறுவனத்தையும் தாபிப்பதற்கு அமைச்சிடமுள்ள வேலைத்திட்டம் யாதென்பதையும்;
- அவர் இச்சபைக்கு அறிப்பாரா?

(ஆ) இன்றேல், ஏன்?

2.

144/2020

கௌரவ சமிந்த விஜேசிறி,— மின்சக்தி அமைச்சரைக் கேட்பதற்கு,— (1)

- (அ) (i) எதிர்வரும் 5 வருடங்களுக்கு இலங்கைக்கான மின்சக்தியின் தேவைப்பாடு குறித்து எதிர்வுகூறல் மேற்கொள்ளப்பட்டுள்ளதா;
- (ii) அவ்வாறாயின், எதிர்வரும் 5 வருடங்களில் இலங்கைக்கான மின்சக்தியின் தேவைப்பாடு குறித்த தகவல்களை சமர்ப்பிப்பாரா;
- (iii) மேற்குறிப்பிட்ட காலப்பகுதியில் நடைமுறைப்படுத்துவதற்கு திட்டமிடப்பட்டுள்ள உற்பத்தித் திட்டத்தின் விபரங்கள் யாவை;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

175/2020

கௌரவ எஸ்.எம். மரிக்கார்,— வர்த்தக அமைச்சரைக் கேட்பதற்கு,— (1)

- (அ) அவிசாவளை, கிழக்கு ஹேவாகம் கோரளையின் பலநோக்கு கூட்டுறவுச் சங்கத்தினால் நிர்வகிக்கப்படும் 24 கிராமிய வங்கிகளில் வைப்புச் செய்துள்ள சுமார் 115,000 வைப்பீட்டாளர்களுக்குரிய 95 கோடி ரூபாயிலான வைப்புப் பணம் மேற்படி வைப்பீட்டாளர்களுக்கு 2015 ஆம் ஆண்டு தொடக்கம் மீள வழங்கப்படவில்லை என்பதனை அவர் அறிவாரா?
- (ஆ) (i) மேற்படி வைப்பீட்டுப் பணத்தை உரிய வைப்பீட்டாளர்களுக்கு வழங்குவதற்கு மேற்கொள்ளப்பட்டுள்ள நடவடிக்கைகள் யாவை;
- (ii) மேற்படி வைப்புப் பணத்தை உரிய வைப்பீட்டாளர்களுக்கு வழங்குவதற்கு எடுக்கும் காலம் எவ்வளவு;
- என்பதை அவர் இச்சபையில் தெரிவிப்பாரா?

(இ) இன்றேல், ஏன்?

4.

237/2020

கௌரவ மொஹமட் முஸம்மில்,— வர்த்தக அமைச்சரைக் கேட்பதற்கு,— (1)

(அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —

- (i) இலங்கைக்கு இறக்குமதி செய்யப்பட்ட மிளகின் அளவு யாதென்பதையும்;
  - (ii) அதற்காக செலவிடப்பட்ட பணத்தொகை வெவ்வேறாக யாதென்பதையும்;
  - (iii) மேற்படி மிளகு எந்தெந்த நாடுகளிலிருந்து இறக்குமதி செய்யப்பட்டன என்பதையும்;
  - (iv) மேற்படி மிளகை இறக்குமதி செய்த கம்பெனிகள் யாவையென்பதையும்;
- தனித்தனியாக அவர் இச்சபைக்கு அறிவிப்பாரா?

(ஆ) மேற்படி காலப்பகுதியில் இலங்கைக்கு மிளகை இறக்குமதி செய்வதற்காகச் செலவாகிய மொத்தத் தொகை எவ்வளவென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

5.

269/2020

கௌரவ புத்திக பத்திறண,— கல்வி அமைச்சரைக் கேட்பதற்கு,— (1)

(அ) (i) இலங்கையில் அரசாங்கப் பாடசாலைகளில் கல்விப் பொதுத் தராதர உயர் தரத்தில் கல்வி பயிலும் மாணவ மாணவிகளுக்கு டெப் கணினி (Tab) வழங்கும் வேலைத்திட்டத்திற்கென நிதி ஒதுக்கீடு மேற்கொள்ளப்பட்ட வரவு செலவுத் திட்டம் யாது;

- (ii) மேற்படி வேலைத்திட்டத்திற்காக ஒதுக்கப்பட்ட நிதித்தொகை எவ்வளவு;
- (iii) மேற்படி வேலைத்திட்டத்தை செயற்படுத்துவதற்காக கேள்விப்பத்திரங்கள் கோரப்பட்டுள்ளனவா;
- (iv) ஆமெனில், கேள்விப்பத்திரங்களை முன்வைத்துள்ள நிறுவனங்களின் பெயர்கள் யாவை;
- (v) மேற்குறிப்பிட்ட நிறுவனங்களில் மேற்படி வேலைத்திட்டத்தை முன்னெடுப்பதற்காக தெரிவு செய்யப்பட்டுள்ள நிறுவனத்தின் பெயர் யாது;
- (vi) கேள்விப்பத்திர கோரலின்போது முன்வைக்கப்பட்டுள்ள விபரக் குறிப்பீடுகள் யாவை;
- (vii) தற்போது குறிப்பிட்ட டெப் கணினிகள் கொள்வனவு செய்யப்பட்டுள்ளனவா;
- (viii) இலங்கையில் அரசாங்கப் பாடசாலைகளில் கல்விப் பொதுத் தராதர உயர் தரத்தில் கல்வி பயிலும் அனைத்து மாணவ மாணவியர்களுக்கும், உயர் தர வகுப்புகளில் கல்வி கற்பிக்கும் அனைத்து ஆசிரியர்களுக்கும் டெப் கணினிகளை வழங்குவதற்கு எதிர்பார்க்கும் திகதி யாது;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

534/2020

கௌரவ ரோஹன பண்டார,— வர்த்தக அமைச்சரைக் கேட்பதற்கு,— (1)

(அ) (i) அனுராதபுர மாவட்டத்தில் அமைந்துள்ள வரையறுக்கப்பட்ட லங்கா சதொச நிறுவனத்திற்குச் சொந்தமான கிளைகளின் எண்ணிக்கை எத்தனை;

- (ii) மேற்படி கிளைகள் அமைந்துள்ள இடங்களின் முகவரிகள் யாவை;
- என்பதை அவர் இச்சபைக்குத் தெரிவிப்பாரா?

(ஆ) வரையறுக்கப்பட்ட லங்கா சதொச கிளை வலையமைப்பினை அனுராதபுரம் மாவட்டத்தில் மேற்கொண்டும் விஸ்தரிப்பதற்கு அமைச்சினால் மேற்கொள்ளப்படும் நடவடிக்கைகள் யாவை என்பதை அவர் இச்சபைக்குத் தெரிவிப்பாரா?

(இ) இன்றேல், ஏன்?

7.

585/2020

கௌரவ வேலு குமார்,— கமத்தொழில் அமைச்சரைக் கேட்பதற்கு,— (1)

- (அ) (i) மக்கள் தோட்ட அபிவிருத்தி சபைக்கு உரித்தான ஏராளமான தேயிலைத் தோட்டங்கள் மத்திய மாகாணத்தில் அமைந்துள்ளன என்பதையும்;  
 (ii) அவை நீண்டகாலமாக நடத்தில் இயங்கி வருகின்றன என்பதையும்;  
 (iii) மேற்படி தோட்டங்களில் பணியாற்றி ஓய்வுபெற்றுள்ள தொழிலாளர்களுக்கான பணிக்கொடை, ஊழியர் சேமலாப நிதி மற்றும் ஊழியர் நம்பிக்கைப் பொறுப்பு நிதி ஆகிய அனுகூலங்கள் வழங்கப்படவில்லை என்பதையும்;

அவர் அறிவாரா?

- (ஆ) (i) மத்திய மாகாணத்தில் அமைந்துள்ள மக்கள் தோட்ட அபிவிருத்தி சபைக்கு உரித்தான தேயிலைத் தோட்டங்களின் எண்ணிக்கை யாது;  
 (ii) மேற்படி தோட்டங்களின் பெயர்கள் மற்றும் அவை அமைந்துள்ள மாவட்டங்கள் யாவை;

என்பதை அவர் இச்சபைக்கு அறிவிப்பாரா?

- (இ) (i) மேலே (ஆ) (i) இல் குறிப்பிடப்படும் தோட்டங்களில் அமைந்துள்ள தேயிலைத் தொழிற்சாலைகளின் எண்ணிக்கை யாது;  
 (ii) அவற்றில் தற்போது இயங்கிவரும் தொழிற்சாலைகளின் எண்ணிக்கை யாது;  
 (iii) மேற்படி தொழிற்சாலைகளில் வெளித்தரப்பினர்களுக்கு குத்தகைக்கு வழங்கப்பட்டுள்ள தொழிற்சாலைகளின் எண்ணிக்கை மற்றும் அத்தொழிற்சாலைகளின் பெயர்கள் யாவை;  
 (iv) மேற்படி தொழிற்சாலைகளில் தற்போது மூடப்பட்டுள்ள தொழிற்சாலைகளின் எண்ணிக்கை யாது;  
 (v) மேற்படி தொழிற்சாலைகளை மீளத் திறப்பதற்கான நடவடிக்கைகளை மேற்கொள்வாரா;

என்பதை அவர் குறிப்பிடுவாரா?

- (ஈ) இன்றேல், ஏன்?

8.

658/2020

கௌரவ சாந்த பண்டார,— போக்குவரத்து அமைச்சரைக் கேட்பதற்கு,— (1)

- (அ) இலங்கையில் அமைந்துள்ள புகையிரத நிலையங்களை படிப்படியாக அபிவிருத்தி செய்ய வேண்டும் என்பதை அவர் ஏற்றுக்கொள்வாரா?

- (ஆ) (i) அளவ்வ புகையிரத நிலையத்தை அபிவிருத்தி செய்வதற்காக ஒதுக்கப்பட்டுள்ள தொகை எவ்வளவு;  
 (ii) அதன் அபிவிருத்திப் பணிகளை மேற்கொள்ளும் நிறுவனத்தின் பெயர் யாது;  
 என்பதை அவர் இச்சபைக்கு அறிவிப்பாரா?

- (இ) (i) அளவ்வ புகையிரத நிலையத்தின் அபிவிருத்தி நடவடிக்கைகள் பல வருட காலமாக தாமதமடைந்துள்ளன என்பதை அறிவாரா;  
 (ii) ஆமெனில், மேற்படி அபிவிருத்தி நடவடிக்கைகளை துரிதப்படுத்துவதற்கான நடவடிக்கைகளை மேற்கொள்வாரா;

என்பதையும் அவர் இச்சபைக்கு அறிவிப்பாரா?

- (ஈ) இன்றேல், ஏன்?

9.

666/2020

கௌரவ நலீன் பண்டார ஜயமஹ,— பிரதம அமைச்சர் மற்றும் புத்தசாசன, சமய மற்றும் கலாசார அலுவல்கள் அமைச்சரைக் கேட்பதற்கு,— (1)

- (அ) குருநாகல் நகர மத்தியில் அமைந்திருந்த ஒரு தொன்மைமிக்க கட்டிடமே குருநாகல் நகரபிதாவால் தான்தோன்றித்தனமாக தகர்க்கப்பட்டதென்பதை அவர் அறிவாரா?
- (ஆ) (i) தொல்பொருளியல் திணைக்களத்தினால் குறிப்பிட்ட கட்டிடம் அமைந்திருந்த காணியில் தற்போது அகழ்வுப் பணிகள் ஆரம்பிக்கப்பட்டுள்ளனவா;
- (ii) தகர்க்கப்பட்ட மேற்படி கட்டிடம் எந்த யுகத்திற்குரியது;
- (iii) மேற்படி கட்டிடத்தின் வரலாற்றுப் பெறுமதி யாது;
- (iv) மேற்படி கட்டிடத்தை புனரமைத்துப் பேணுவதற்கான நடவடிக்கையினை மேற்கொள்வாரா;
- (v) மேற்படி கட்டிடத்தைப் புனரமைப்பதற்குச் செலவாகும் நிதித்தொகை யாது;
- (vi) மேற்படி நிதித்தொகையை செலவழிப்பதற்கு எதிர்பார்க்கும் நிதியம் யாது;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

10.

856/2020

கௌரவ நலின் பெர்னாந்து,— வர்த்தக அமைச்சரைக் கேட்பதற்கு,— (1)

- (அ) (i) வரையறுக்கப்பட்ட லங்கா சதோச நிறுவனத்தினால் தற்போது ஆரம்பிக்கப்பட்டுள்ள விற்பனைக் கிளைகளின் எண்ணிக்கை யாது;
- (ii) இவற்றில் வருடாந்தம் இலாபம் ஈட்டும் மற்றும் நட்டமடையும் கிளைகளின் எண்ணிக்கை வெவ்வேறாக யாது;
- (iii) மேற்படி நட்டமடையும் கிளைகளை இலாபம் ஈட்டும் நிலைக்கு கொண்டு வருவதற்காக மேற்கொள்ளப்பட்டுள்ள நடவடிக்கை யாது;
- (iv) மேற்படி நட்டமடையும் கிளைகளை மூடுவதற்கு நடவடிக்கை மேற்கொள்வாரா;
- (v) ஆமெனில், அதற்கான காரணம் என்ன;
- (vi) புதிய கிளைகளை ஆரம்பிக்கையில் வரையறுக்கப்பட்ட லங்கா சதோச நிறுவனத்தினால் பின்பற்றப்படும் செயல்முறை யாது;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

## பொது அலுவல்கள் ஆரம்பத்தின் போது

### பிரேரணை முன்னறிவித்தல்கள்

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினாலும், 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரம் மு.ப. 10.00 மணி முதல் பி.ப. 12.30 மணி வரையும் பி.ப. 1.30 மணி முதல் பி.ப. 5.30 வரையும் இருக்குமாக. பி.ப. 3.30 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

### பிரேரணை முன்னறிவித்தல்களும் தினப்பணிகளும்

\* 1.

தேசிய இரத்தினக்கல், ஆபரண அதிகாரசபைச் சட்டத்தின் கீழ் ஒழுங்குவிதிகள்,— விவாதம் ஒத்திவைக்கப்பட்ட விடயம் (2021 பெப்ரவரி 23),— “1993 ஆம் ஆண்டின் 50 ஆம் இலக்க, தேசிய இரத்தினக்கல், ஆபரண அதிகாரசபைச் சட்டத்தின் 15 ஆம் பிரிவுடன் சேர்த்து வாசிக்கப்படும் அச்சட்டத்தின் 53 ஆம் பிரிவின் கீழ் இரத்தினக்கல், ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதிய 2165/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா” எனப் பிரேரணை கொண்டு வரப்பட்டு எடுத்தியம்பப்பெற்றது.

\* 2.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— வெளிநாட்டுச் செலாவணிச் சட்டத்தின் கீழ் ஒழுங்குவிதிகள்,— 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 7 ஆம் பிரிவுடன் வாசிக்கப்பட வேண்டிய 29 ஆம் பிரிவின் கீழ் நிதி அமைச்சரினால் ஆக்கப்பட்டு 2020 நவம்பர் 17 ஆம் திகதிய 2202/7 ஆம் இலக்க வர்த்தமானப் பத்திரிகையில் பிரசுரிக்கப்பட்டதும் 2021.02.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

\* 3.

வர்த்தக அமைச்சர்,— இலங்கை ஏற்றுமதிச் சட்டத்தின் கீழ் கட்டளை (இல. 1),— 1979 ஆம் ஆண்டின் 40 ஆம் இலக்க, இலங்கை ஏற்றுமதிச் சட்டத்தின் 14 ஆம் பிரிவின் கீழ் செஸ் வரி அறவீடு தொடர்பில் வர்த்தக அமைச்சரால் விதிக்கப்பட்டு, 2020 ஒக்டோபர் 28 ஆம் திகதிய 2199/14 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

\* 4.

வர்த்தக அமைச்சர்,— இலங்கை ஏற்றுமதிச் சட்டத்தின் கீழ் கட்டளை (இல. 2),— 1979 ஆம் ஆண்டின் 40 ஆம் இலக்க, இலங்கை ஏற்றுமதிச் சட்டத்தின் 14 ஆம் பிரிவின் கீழ் செஸ் வரி அறவீடு தொடர்பில் வர்த்தக அமைச்சரால் விதிக்கப்பட்டு, 2020 ஒக்டோபர் 29 ஆம் திகதிய 2199/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

5.

பா. 72/2021

கௌரவ (டாக்டர்) (திருமதி) சுதர்ஷினி பர்னாந்துபுள்ளே

கௌரவ (டாக்டர்) (திருமதி) சீதா அரம்பேபொல

கௌரவ (திருமதி) ரோஹினி குமாரி விஜேரத்ன

கௌரவ (திருமதி) பவித்ரா தேவி வன்னிஆரச்சி

கௌரவ (திருமதி) தலதா அதுகோரல

கௌரவ (திருமதி) கீதா சமன்மலீ குமாரசிங்ஹ

கௌரவ (திருமதி) கோகிலா குணவர்தன

கௌரவ (திருமதி) முதிதா பிரிஸாந்தி

கௌரவ (திருமதி) ராஜிகா விக்கிரமசிங்ஹ

கௌரவ (திருமதி) மஞ்சலா திசாநாயக

கௌரவ (கலாநிதி) (திருமதி) ஹரினி அமரகுரிய

கௌரவ (திருமதி) டயனா கமகே,— இலங்கையில் பாலின அடிப்படையிலான பாகுபாடுகள் மற்றும் பெண்களின் உரிமைகள் மீறல்கள் குறித்து சிறப்பு கவனம் செலுத்துவதன் மூலம் பாலின ஒப்புரவு மற்றும் சமத்துவத்தை உறுதி செய்தல் பற்றி ஆராய்ந்து அதன் விதப்புரைகளை பாராளுமன்றத்திற்கு அறிக்கையிடுவதற்கான பாராளுமன்ற விசேட குழு,— சட்டத்தின் முன்பு ஆட்கள் எல்லோரும் சமமானவர்கள், அத்துடன் அவர்கள் சட்டத்தினால் சமமாக பாதுகாக்கப்படுவதற்கு உரித்துடையவர்கள் என இலங்கை சனநாயக சோசலிச குடியரசின் அரசியலமைப்பின் அடிப்படை உரிமைகள் அத்தியாயத்தின் 12 ஆம் உறுப்புரை அங்கீகரிப்பதனாலும்;

பெண்களின் உரிமைகளின் முன்னேற்றத்திற்காக சட்டவாக்க அல்லது ஆட்சித்துறையின் உறுதிப்பாட்டு நடவடிக்கைக்கு 12(4) ஆம் உறுப்புரை ஏற்பாடு செய்வதனாலும்;

மனித உரிமைகளின் உலகளாவிய பிரகடனம் (UDHR); குடியியல் மற்றும் அரசியல் உரிமைகள் மீதான சர்வதேச உடன்பாட்டொழுங்கு (ICCPR); பொருளாதார, சமூக மற்றும் கலாசார உரிமைகள் மீதான சர்வதேச உடன்பாட்டொழுங்கு (ICESCR); மற்றும் பெண்களுக்கு எதிரான அனைத்து வடிவங்களிலுமான பாரபட்சத்தை ஒழிப்பதற்கான சமவாயம் (CEDAW) ஆகிய ஏனையவற்றுடன் பால்நிலை சமத்துவத்தை மேம்படுத்தும் பல்வேறு சர்வதேச சட்ட ஆவணங்களை இலங்கை சனநாயக சோசலிச குடியரசின் அரசாங்கம் ஒப்புறுதிப்படுத்தியுள்ளமையாலும்;

இலங்கை கையொப்பதாராக உள்ள, ஐக்கிய நாடுகளினால் வகுத்தமைக்கப்பட்ட நிலைபெறுதகு அபிவிருத்தி இலக்குகளின் சூழ்நிலை, பால்நிலை சமத்துவத்தை உறுதிப்படுத்தல் மற்றும் அனைத்துப் பெண்களையும் சிறுமிகளையும் வலுவூட்டல் ஆகியவை பிரதானமாக காணப்படுவதனாலும்;

கௌரவ (டாக்டர்) (திருமதி) சுதர்ஷினி பர்னாந்துபுள்ளே தலைமையிலான பாராளுமன்றத்தின் பெண் பாராளுமன்ற உறுப்பினர்களின் ஒன்றியம், அவர்களின் பிரதிநிதித்துவம், சட்டவாக்கம், வரவுசெலவுத் திட்டமிடல் மற்றும் மேற்பார்வைத் தொழிற்பாடுகள் ஆகியவற்றின் ஊடாக பாலின ஒப்புரவு மற்றும் சமத்துவத்துவம் என்பனவற்றை ஆதரித்து வாதாடுவதற்கும் பிரதான போக்காக ஏற்படுத்துவதற்குமான பொறிமுறை ஒன்றை அமைப்பதற்கான அவசியம் பற்றி தீர்மானித்துள்ளதாலும்; மற்றும்

பால்நிலை சமத்துவம் மேம்படுத்தப்படுவதையும் மதிக்கப்படுவதையும் மற்றும் இலங்கையில் அனைத்து பெண்களும் சிறுமிகளும் வலுவூட்டப்படுவதையும் உறுதிப்படுத்தி பால்நிலை அடிப்படையிலான பாரபட்சத்தை எதிர்கொள்ளும் பொருட்டு பின்வருவன தொடர்பில் ஆராய்ந்து விதப்புரைகளை மேற்கொள்வதற்காக பாராளுமன்ற விசேட குழு ஒன்று நியமிக்கப்பட வேண்டுமென இப்பாராளுமன்றம் தீர்மானிக்கின்றது,—

- (அ) தொழில் வாய்ப்பு, பதவி உயர்வு வாய்ப்புகள் மற்றும் வேலைத்தலத்தில் துன்புறுத்தல்கள் உள்ளடங்கலான அனைத்து விதமான பால்நிலை அடிப்படையிலான பாரபட்சங்கள் பற்றிய பெண்களின் குறைகளை கேட்டல்;
- (ஆ) அனைத்து துறைகளிலும் மற்றும் அனைத்து மட்டங்களிலும் போதிய அளவிலான உள்ளூர் வளங்களின் ஒதுக்கீடு மற்றும் இலங்கையில் பாலின ஒப்பரவு மற்றும் சமத்துவத்தை மேம்படுத்துவதற்கான அணுகல் ஆகியவற்றை பரிசீலித்தல் மற்றும் ஆதரித்து வாதாடுதல்;
- (இ) பால்நிலையைப் பிரதான போக்காக ஏற்படுத்துவதை உறுதிப்படுத்தி பெண்கள் மற்றும் பெண்பிள்ளைகளின் வாழ்வில் பாரபட்சம் மற்றும் எதிர்மறை தாக்கத்தை தடுப்பதற்காக அனைத்து தொடர்புடைய சட்டங்களையும் நுண்ணாய்வு செய்தல் மற்றும் மீளாய்வு செய்தல்;
- (ஈ) பால்நிலை தொடர்பான பதில் நடவடிக்கைத் திட்டமிடல் மற்றும் வரவுசெலவுத் திட்டமிடல் ஆகியவற்றை உறுதிப்படுத்துவதற்காக உரிய நிரல் அமைச்சுகள் மற்றும் அதிகாரிகளுடன் ஆதரவு நாடுதல்;
- (உ) விழிப்புணர்வு பிரச்சாரங்களை மேற்கொள்வது மற்றும் ஆண்கள் மற்றும் பெண்கள் மத்தியில் சமத்துவத்தை அடைவது தொடர்பான விடயங்களில் தகவல் பரவலை ஊக்குவித்தல்
- (ஊ) தேசிய, மாகாண மற்றும் உள்ளூர் மட்டங்களிலும் பொது, சிவில் சமூகத்திலும் மற்றும் தனியார் துறைகளிலும் தீர்மானம் மேற்கொள்ளும் அமைப்புகளில் அதிக பெண்கள் பிரதிநிதித்துவத்திற்காக ஆதரவு நாடுதல் மற்றும் ஆதரித்து வாதாடுதல்;
- (எ) தேசிய, மாகாண மற்றும் உள்ளூர் மட்டங்களில் பால்நிலை சமத்துவ கோட்பாடுகளின் ஒருங்கிணைப்பிற்கான நடவடிக்கைகளை மீளாய்வு செய்தல்;
- (ஏ) இலங்கையில் பாலின ஒப்பரவு மற்றும் சமத்துவத்தை மேம்படுத்துவதற்காக அரசு - தனியார் பங்காண்மைகளை ஊக்குவித்தல்;
- (ஐ) பிராந்திய மற்றும் சர்வதேச மட்டங்களில் நாடுகளிடையில் நிபுணத்துவம் மற்றும் அனுபவங்களை பகிர்தல் மற்றும் ஏனைய பாராளுமன்றங்களில் இருந்து கற்ற பாடங்களை மீளாய்வு செய்தல்; மற்றும்
- (ஒ) மேலுள்ள விடயங்களுடன் தொடர்புடைய அல்லது இடைநேர்விளைவான அனைத்து விடயங்களையும் பரிசீலித்தல்.
2. (அ) குழுவும் அதன் தவிசாளரும் சபாநாயகரினால் நியமிக்கப்படுதல் வேண்டும்; மற்றும்
- (ஆ) பாராளுமன்ற நிலையியற் கட்டளை 101 இன் ஏற்பாடுகளால் தடைபெறாமல், பாராளுமன்றத்தின் பெண் பாராளுமன்ற உறுப்பினர்களின் ஒன்றியத்தின் அனைத்து உறுப்பினர்கள் மற்றும் அனைத்து அரசியல் கட்சிகளையும் பிரதிநிதித்துவப்படுத்தும் ஏனைய ஆண் பாராளுமன்ற உறுப்பினர்கள் ஆகியோரைக் கொண்ட இருபத்தைந்திற்கு (25) மேற்படாத உறுப்பினர்களைக் குழு கொண்டிருத்தல் வேண்டும்.
3. குழுவானது —
- (அ) அதன் கூட்ட நடப்பெண்ணை நிர்ணயிப்பதற்கும்;
- (ஆ) மேலே சொல்லப்பட்ட விடயங்களை முழுமையாக பரிசீலனை செய்வதற்கு அவசியமென குழு கருதுகின்றவாறாக எவரேனும் ஆளை அதன் முன் தோன்றுமாறு அழைப்பதற்கும், ஏதேனும் ஆவணத்தை அல்லது பதிவை அதன் முன் கொண்டுவருமாறு எவரேனும் ஆளை வேண்டுவதற்கும் அத்தகைய எழுத்திலான அல்லது வாய் மூலமான எல்லாச் சான்றுகளையும் பெறுவதற்கும்;
- (இ) குழுவுக்கு உதவி வழங்குவதற்காக தொடர்புடைய துறைகளில் விசேடத்துவம் பெற்றவர்கள் மற்றும் நிபுணத்துவம் பெற்றவர்களின் சேவைகளைப் பெற்றுக்கொள்வதற்கும்; மற்றும்
- (ஈ) பாராளுமன்றத்தின் ஏதும் ஒத்திவைப்பினால் தடைபெறாது காலத்திற்குக் காலம் இடைக்கால அறிக்கைகளைத் தயாரிப்பதற்கும் கூடுவதற்கும் தத்துவத்தைக் கொண்டிருத்தல் வேண்டும்.

4. குழுவானது அதன் முதல் கூட்டத்திலிருந்து ஒரு வருட காலத்திற்குள் அல்லது பாராளுமன்றத்தால் வழங்கப்படக்கூடிய அத்தகைய வேறு அல்லது மேலதிக காலப்பகுதிக்குள் அதன் அறிக்கையை சமர்ப்பித்தல் வேண்டும்.
5. அக்குழுவின் அறிக்கையொன்று, பாராளுமன்றத்திற்கு சமர்ப்பிக்கப்பட்டவுடன் விடயத்திற்குப் பொறுப்பாகவுள்ள அமைச்சர்களுக்கு ஆற்றுப்படுத்தப்பட வேண்டுமென்பதுடன் அவர்கள் தம் அவதானிப்புகளையும் அது தொடர்பாக எடுத்த நடவடிக்கைகளையும் எட்டு (08) வார காலப்பகுதியினுள் சபைக்குச் சமர்ப்பித்தலும் வேண்டும்.

\* 6

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— சுங்கக் கட்டளைச் சட்டத்தின் கீழ் தீர்மானம்,— ( 235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கீழ் இறக்குமதித் தீர்வைக் கட்டணங்கள் தொடர்பில் 2021.02.11 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமாக.

(2020 நவம்பர் 17 ஆம் திகதிய 2202/5 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

\* 7.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 சனவரி 05 ஆம் திகதிய 2209/18 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* 8.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2020 ஒக்டோபர் 19 ஆம் திகதிய 2198/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.12 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* 9.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 3),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2020 ஒக்டோபர் 29 ஆம் திகதிய 2199/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.12 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* 10.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் கட்டளை (இல.1),— 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3(4) ஆம் பிரிவின் கீழ் ஷங்கிரி-லா ஹோட்டேல்ஸ் லங்கா (பிறைவேட்) லிமிட்டெட் தொடர்பில் நிதி அமைச்சரால் ஆக்கப்பட்டு, 2020 திசம்பர் 18 ஆம் திகதிய 2206/18 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* 11.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் கட்டளை (இல.2),— 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3(4) ஆம் பிரிவின் கீழ் சினோலங்கா ஹோட்டேல்ஸ் அன்ட் ஸ்பா (பிறைவேட்) லிமிட்டெட் தொடர்பில் நிதி அமைச்சரால் ஆக்கப்பட்டு, 2020 திசம்பர் 18 ஆம் திகதிய 2206/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* 12.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின் பணிப்பாளர் நாயகத்தின் சம்பளம் மற்றும் கொடுப்பனவுகளைத் திருத்துவதற்கான தீர்மானம்,— 1994 ஆம் ஆண்டின் 19 ஆம் இலக்க இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுச் சட்டத்தின் 16(1) ஆவது பிரிவின் ஊடாக ஆணைக்குழுவிடம் ஒப்படைக்கப்பட்டுள்ள அலுவல்களை நிறைவேற்றும் பொருட்டு அந்த ஆணைக்குழுவிற்கு ஒத்துழைப்பு வழங்குவதற்காக பணிப்பாளர் நாயகம் ஒருவரை நியமிப்பதற்கும், அப்பதவியை வகிப்பவருக்குப் பாராளுமன்றத்தினால் தீர்மானிக்கப்படும் சம்பளத்தைச் செலுத்துவதற்கும் ஏற்பாடுகள் மேற்கொள்ளப்பட்டுள்ளதனாலும்;

2015 ஆம் ஆண்டு இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின் பணிப்பாளர் நாயகம் பதவிக்கு நியமனம் பெற்ற சனாதிபதி சட்டத்தரணி, திருமதி ஏ.ஏ.பி. தில்ருசுஷி டயஸ் விக்கிரமசிங்க அவர்களும், 2016 ஆம் ஆண்டில் அப்பதவிக்கு நியமனம் பெற்ற சனாதிபதி சட்டத்தரணி, திரு. சரத் ஜயமான்ன அவர்களும், அவர்கள் தாம் முன்பு வகித்த பதவியின் சம்பளங்கள் மற்றும் கொடுப்பனவுகள் பணிப்பாளர் நாயகம் பதவிக்கு நியமனம் பெற்ற பின்பு கிடைக்கும் சம்பளங்கள் மற்றும் கொடுப்பனவுகளை விடவும் அதிக பெறுமதியைக் கொண்டிருந்தமையினால், அந்த அதிகாரிகளுக்குச் செலுத்த வேண்டிய சம்பளம் மற்றும் கொடுப்பனவுகளைத் திருத்துவதற்கு, அமைப/16/0947/702/040 ஆம் இலக்க, 2016.06.14 ஆம் திகதிய அமைச்சரவைத் தீர்மானத்தின் ஊடாக நடவடிக்கை மேற்கொள்ளப்பட்டுள்ளதனாலும்;

சனாதிபதி அவர்களினால் அமைச்சரவைக்குச் சமர்ப்பிக்கப்பட்ட 2020.02.18 ஆம் திகதிய அமைச்சரவை விஞ்ஞாபனத்திற்கு ஏற்புடைய அமைப/20/0443/201/012 ஆம் இலக்க, 2020.02.19 ஆம் திகதிய அமைச்சரவைத் தீர்மானத்திற்கு ஏற்ப இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின் பணிப்பாளர் நாயகம் பதவிக்கு மேல் நீதிமன்ற நீதிபதியாகக் கடமையாற்றிய திரு. டப்ளியூ.கே. தமிழ் விஜேரத்ன அவர்கள் 2020.01.21 ஆம் திகதி முதல் நியமிக்கப்பட்டுள்ளதனாலும்;

திரு. டப்ளியூ.கே. தமிழ் விஜேரத்ன அவர்கள் தற்போதைய பதவிக்கு நியமனம் பெற்ற பின்பு அவருக்கு கிடைக்க வேண்டிய சம்பளம் முன்னைய பதவியின் சம்பளம் மற்றும் கொடுப்பனவுகளை விடவும் மிகவும் குறைந்த பெறுமதியையுடையதாக உள்ளதாலும்;

திரு. டப்ளியூ.கே. தமிழ் விஜேரத்னவின் கல்விப் பின்னணி மற்றும் தொழில்சார் திறமைகளைக் கருத்திற்கொண்டு அரசாங்கத்தின் தேவைப்படி அவர் இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின் பணிப்பாளர் நாயகம் பதவிக்கு நியமிக்கப்பட்டுள்ளமையினால், இதற்கு முன்னைய முன்மாதிரிக்கு ஏற்ப அவரது முன்னைய பதவியான மேல் நீதிமன்ற நீதிபதிப் பதவிக்கு ஏற்புடைய சம்பளம் மற்றும் கொடுப்பனவுகளை அவருக்குத் தனிப்பட்டதாக அமையும் வகையில் 2020.01.30 ஆம் திகதி முதல் பின்வருமாறு செலுத்துவதற்கு 2020.02.19 ஆம் திகதிய அமைச்சரவைத் தீர்மானத்தின் ஊடாக அனுமதி வழங்கப்பட்டதனாலும்:-

(அ) மேல் நீதிமன்ற நீதிபதிப் பதவிக்கு உரித்தான மாதாந்தச் சம்பளம் மற்றும் சகல கொடுப்பனவுகளையும் அதேபோன்று 2020.01.30 ஆம் திகதி முதல் வழங்குவதற்கு; மற்றும்

(ஆ) தற்போதைய பதவிக்கு ஏற்புடைய உத்தியோகபூர்வ இல்லம் மற்றும் உத்தியோகபூர்வ வாகனத்தைப் பயன்படுத்துவதாயின், அதற்கு ஏற்புடைய கொடுப்பனவுகளைச் செலுத்தாமலிருப்பதற்கு;

அதற்கேற்ப, 1994 ஆம் ஆண்டின் 19 ஆம் இலக்க, இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுச் சட்டத்தின் 16(2) ஆவது பிரிவின் பிரகாரம் இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின் பணிப்பாளர் நாயகம் திரு. டப்.கே. தமிழ் விஜேரத்ன அவர்களுக்கு திரட்டு நிதியத்திலிருந்து மேலே குறிப்பிடப்பட்ட மாதாந்த சம்பளம் மற்றும் கொடுப்பனவுகளைச் செலுத்துவதற்கு இப்பாராளுமன்றம் பிரேரணை நிறைவேற்றுவதாக.

\* அரசாங்க அலுவல்களைக் குறிக்கின்றது.